

ЗАПИСНИК

од седница на Локалниот Младински Совет на општина Охрид

22.11. 2021 година, мала сала при општина Охрид

На седницата беа присутни Јован Цветкоски, Георги Ставреси, Теа Петковска, Емилија Нестороска и Александар Здравевски и Димитар Поп- Стефанија.

На седницата беше усвојан следниот:

ДНЕВЕН РЕД

1. Споделување идеи за проекти кои ќе се спроведуваат низ текот на 2022 година
2. Планирање буџетска рамка за младинските проекти
3. Разно

Прва точка: По дискусијата на членовите на Советот за тоа кои ќе бидат главните приоритети за првата програма која ќе ја спроведат во нивниот мандат, а ќе биде пред се' во интерес на младите лица во Охрид, се оформиа многу идеи за проект кои може да преминат и во реализација. Поради тоа што членовите на Советот се членови на повеќе невладини организации како и политички партии постојано се во контакт со млади лица и брзо ги препознаа потребите на младите во нашиот град. Акцентот се стави на културата во градот, односно на достапноста на културни настани за време на зимскиот период и пасивноста на младите. На седницата исто се разговараше и за помладата популација, односно целната група од основните училишта која не секогаш добива неформално образование, па токму поради тоа во годинешната програма членовите на Советот на млади ќе стави акцент на кревање на еколошката свест кај младите преку разни конкурси и театарски претстави со цел полесно и позабавно да им ја доближи темата. Исто така, во програмата е вметнат уште еден проект „ Сообраќај” важен за подигнување на сообраќајната култура кај децата и безбедноста на патишта.

Промоцијата на здрав живот и спортот отсекогаш била важна за нашиот град, па затоа членовите на Младинскиот Совет посветија еден од проектите на спортските игри кои би се реализирал во училиштата во Општина Охрид.

Дел од средставата кои ќе бидат добиено од годишниот буџет, доколку е одборен ќе бидат посветени за проектот за јакнење на капацитетите на Локалниот Младински Совет поради потребата на сопствена веб страница, лого и рекламен материјал, со цел полесен пристап на младите до Советот.

Останатите идеи кои беа споделени, членовите се решија да ги остават за програмата за 2023 година со цел дотогаш Советот да почне активно да работи со младите и тие да бидат вклучени во пишување проекти следната година.

Втора точка: За втората точка на денешниот дневен ред членовите на Советот ја планираа буџетската рамка за секој од проектите, односно колку финансиски средства се

потребни за реализација на проектите кои ќе бидат презентирани пред Советот на Општина Охрид во текот на месец декември.

***Забелешка:** Во 2022 година ќе бидат реализирани оние проекти кои ќе се одобрени од страна на Советот на Општина Охрид со онолку средства колку што ќе се доделени од општинскиот буџет за младинската програма.

Охрид, 22.11. 2021 година